

एक नजर में

हंसदास मठ पर पंचमुखी हनुमान व नागदेवता का पूजन

इंदौर . एयरपोर्ट रोड, पीलियाखाल स्थित प्राचीन हंसदास मठ स्थित नाग देवता की



बाम्बी पर सावन शुक्ल पक्ष की पंचमी तिथि, नागपंचमी के उपलक्ष्य में मंगलवार को हंस पीठाधीश्वर श्रीमहंत स्वामी रामचरणदास महाराज के सानिध्य में महामंडलेश्वर महंत पवनदास महाराज ने पंचमुखी हनुमान मंदिर में स्थित नाग देवता का पूजन-अभिषेक कर आरती की. इस अवसर पर हंसदास संस्कृत विद्यापीठ के वैदपाठी विद्वानों द्वारा गोपाल सहस्त्रनाम के पाठ से पूजा-अर्चना की गई. वैश्य समाज के घटकों की महिलाओं द्वारा सावन शुक्ल पक्ष की पंचमी को नागपंचमी के रूप में मनाया जाता है. इस दिन वैश्य समाज की महिलाएं नाग देवता की बाम्बी का पूजन कर अपने परिवार में सुख, शांति और समृद्धि के लिए प्रार्थना करती हैं. महिलाओं ने बाम्बी का पूजन कर मंत्र के धागे भी बांधे. मठ के पं. अमित दास ने बताया कि मठ पर श्रावणी अनुष्ठान भी शुरू हो गया है जो श्रावण मास की पूर्णिमा रक्षाबंधन तक चलेगा. श्रावण मास के चलते मठ पर पहले सोमवार को सायं 6 बजे से हंसेश्वर महादेव का विभिन्न स्वरूपों में मनोहारी श्रृंगार भी किया गया.

सम्मान प्राप्त करने तीर्थकरों के आदर्शों को अपनाना होगा



इंदौर . नरसिंह वाटिका में चातुर्मास हेतु विराजित अनुष्ठान आराधिका साध्वी डॉ. कुमुदलताजी महाराज साहब के सानिध्य में आयोजित दैनिक प्रवचन सभा में सोमवार को हजारों श्रद्धालुओं ने धर्मलाभ प्राप्त किया. प्रवचन में महासती श्री ने वास्तु और वास्तविक शांति विषय को आगे बढ़ाते हुए जीवन में मर्यादा, संस्कार, आगम एवं पारिवारिक मूल्यों का महत्व बताया. वहीं साध्वी पद्मकीर्तीजी ने सुखविपाक सूत्र की वाचना करते हुए नारी के गौरव और उसकी संस्कार निर्माण की भूमिका पर प्रकाश डाला. डॉ. कुमुदलता म.सा. ने कहा कि यदि जीवन में सम्मान और आदर्श प्राप्त करना है, तो तीर्थकरों के आदर्शों को अपनाना होगा। इसके लिए तप, त्याग और आत्मसाधना के मार्ग पर खपना पड़ता है. आगमों को केवल कानों से नहीं, बल्कि ध्यानपूर्वक सुनना चाहिए। जब आगम जीवन में उतरते हैं, तभी उनका वास्तविक लाभ प्राप्त होता है. इससे पूर्व साध्वी पद्मकीर्तीजी म.सा. ने सुखविपाक सूत्र आगम की वाचना करते हुए नारी के महत्व पर प्रकाश डाला. उन्होंने कहा कि नारी वह है जो कभी हारती नहीं। जो मन को झकझोर दे, वही महिला कहलाती है. प्रवचन सभा में उदयपुर से पधारे कांतिलाजजी का संध की ओर से आत्मीय स्वागत एवं सम्मान किया गया. वहीं दौड से पधारे राजू पारख सहित अन्य अतिथियों का भी अभिनंदन किया गया।

श्रावण सोमवार पर फलाहारी खिचड़ी का वितरण

इंदौर . नवरत्न बाग स्थित श्री विजय मारुति हनुमान मन्दिर पर श्रावण का पहला



सोमवार श्रधया और भक्ति के साथ मनाया गया. शिवलिंग को भगवान् महाकाल के स्वरूप में सजाया गया. साथ ही फूलों से विशेष श्रृंगार किया गया। महंत मंगलदास महाराज खाकी के सानिध्य में भोलेनाथ का दूध,जल, दही,मेवा, मिष्ठान और धुत से विशेष अभिषेक किया गया. प्रवीण जोशी ने बताया कि श्रावणमाह में हनुमान मन्दिर पर अखंड रामायण का पाठ किया जा रहा है. साथ ही रोजाना अभिषेक के कार्यक्रम भी संपन्न हो रहे है। पूरे परिसर को फूलों से विशेष रूप से सजाया गया है.

दुग्धाभिषेक के साथ बाणेश्वरी पैदल कावड़ यात्रा का शुभारंभ



इंदौर . सावन के पहले सोमवार को सुबह रिमझिम फुहारों के बीच महेश्वर के अहल्या घाट पर इंदौर के बाणेश्वरी कावड़ यात्रा में शामिल तीन हजार से अधिक श्रद्धालुओं ने विधायक गोलू शुक्ला के नेतृत्व में मां नर्मदा का 10.1 लीटर दूध से अभिषेक एवं 1100 मीटर लंबी चुरी सर्मपित कर अपनी 180 कि.मी. लंबी महाकालेश्वर तक की पैदल कावड़ यात्रा का श्रीगणेश किया. सभी श्रद्धालुओं ने इसके पूर्व देवी अहल्या की प्रार्थना पर माल्यार्पण भी किया. इस अवसर पर प.पु. अवधूत दादा गुरु, ओंकारेश्वर के तपोनि संत हनुमानदास महाराज, खेडीघाट के टाटम्बरी सरकार, योगराज सरकार, महेश्वर के संत हनुमान दास, प.पु. मस्तुराम बाबा के सानिध्य एवं महेश्वर के विधायक राजकुमार भैरव, पूर्व विधायक पांवीलाल मीणा, भाजपा के इंदौर नगर अध्यक्ष सुमित मिश्रा, राजेंद्र सिंह सोलंकी सहित अनेक विशिष्टजन मौजूद थे, जिन्होंने यात्रा का शुभारंभ किया। यात्रा प्रभारी दीपेन्द्रसिंह सोलंकी ने बताया कि अल सुबह बोल बम और भगवान भोलेश्वर के जयघोष के शंखनाद के बीच श्रद्धालुओं ने मां नर्मदा की पूजा अर्चना के बाद अपनी-अपनी कावड़ में पवित्र जल भरकर गुजरी के लिए प्रस्थान किया। शाम को यात्रा गुजरी पहुंच गई। मार्ग में अनेक स्थानों पर पुष्प वर्षा कर स्वागत किया गया।

निःशुल्क नेत्र परीक्षण शिविर का आयोजन



इंदौर . लायंस इंटरनेशनल वलब द्वारा अग्रवाल आई सेंटर अस्पताल की एबी रोड पलासिया कॉर्नर स्थित सेंटर पर निःशुल्क नेत्र परीक्षण शिविर का आयोजन किया. शिविर संयोजक वरिष्ठ लायन दिनेश रणधर जीएवं शोभा दुवे ने बताया कि अस्पताल के वरिष्ठ डॉक्टर राजू मालवात, डॉ हर्ष मोने, डॉक्टर अभिराम शैकर द्वारा आधुनिकतम कंप्यूटराइड मशीनों द्वारा सभी लायन सदस्यों का परीक्षण कर उचित परामर्श देकर रिपोर्ट फाईल प्रदान की गई. लायंस वलब के वरिष्ठ सदस्य रीजन चेयरमैन आशमा मल्होत्रा, झोन चेयरपर्सन मोहन सिंह नरवरिया, उषा शर्मा अध्यक्ष मानिका भाटिया, नंदा मिश्रा, मेधा रणदीव, अर्चना दीक्षित, आभा शास्त्री, अरुला जैन, रीता टंडन, आभा पांडे ने डॉक्टर की टीम का सम्मान किया. अध्यक्ष रिकी जयसिंधानी चुग ने आभार माना.

समिति में सुमित्रानन्दन पंत पर गोष्ठी आज

इंदौर . श्री मध्यभारत हिंदी साहित्य समिति द्वारा ज्ञानपीठ पुरस्कार से सम्मानित मनीषियों की श्रृंखला शुरू की गई है जिसमें सुमित्रानंदन पंत के साहित्यिक कृतित एवं व्यक्तित्व पर चर्चा होगी एवं उनके चित्र का अनादरण भी किया जाएगा. कार्यक्रम के दूसरे खंड में सुजन विविधा होगी जिसमें उपस्थित रचनाकार 'बरसात' विषय पर अपनी रचनाओं का पाठ करेंगे. प्रचार मंत्री हरeram वाजपेयी ने बताया कि कार्यक्रम 4 अगस्त को सायं 6-00 बजे समिति के सभागार में होगा। कार्यक्रम सभी साहित्य प्रेमियों के लिए है.

बुजुर्गों से मारपीट का वीडियो पड़ा भारी, प्रेमाश्रय वृद्धाश्रम पर चला बुलडोजर

नव भारत न्यूज

इंदौर. महाराणा प्रताप नगर स्थित प्रेमाश्रय वृद्धाश्रम में बुजुर्गों के साथ मारपीट का वीडियो सामने आने के बाद सोमवार को जिला प्रशासन ने बड़ी कार्रवाई करते हुए पूरे वृद्धाश्रम को जर्मांदोज कर दिया. प्रशासन और नगर निगम की संयुक्त टीम ने सुबह करीब 10 बजे परिसर खाली कराया और जेसीबी बुलडोजर की मदद से कथित अवैध निर्माण को ध्वस्त कर दिया.

इस कार्रवाई को हाल ही में वायरल हुए वीडियो के बाद प्रशासन की सबसे सख्त कार्रवाई माना जा रहा है. कार्रवाई एसडीएम निधि वर्मा के नेतृत्व में की गई, सबसे पहले आश्रम में रखा पूरा सामान बाहर निकलवाया, इसके बाद प्रशासनिक अधिकारियों

और नगर निगम की मौजूदगी में पूरे परिसर को खाली कराकर निर्माण गिरा दिया. कार्रवाई के दौरान क्षेत्र में सुरक्षा व्यवस्था भी कड़ी रखी गई. कुछ दिन पहले सोशल मीडिया पर वायरल हुए वीडियो में एक नाबालिग आश्रम में रह रहे बुजुर्गों को डंडे से बेरहमी से पीटाई करता दिखाई दिया था. वीडियो सामने आने के बाद मामला सुर्खियों में आया और कलेक्टर शिवम वर्मा ने तत्काल संज्ञान लेते हुए वृद्धाश्रम खाली कराने के निर्देश दिए थे. इसके बाद वहां रह रहे सभी बुजुर्गों को सुरक्षित स्थानों पर शिफ्ट कर दिया था. जांच में प्रशासन के सामने यह तथ्य भी आए कि प्रेमाश्रय वृद्धाश्रम नगर निगम की पानी की टंकी के नीचे बने सरकारी परिसर में संचालित किया जा रहा था. अधिकारियों का कहना है कि



आंगनवाड़ी केंद्र के लिए आवंटित भवन पर भी कब्जा कर उसका उपयोग वृद्धाश्रम के रूप में किया जा रहा था.

इन्हीं तथ्यों के आधार पर अवैध कब्जा हटाने की कार्रवाई की गई. वहीं जिला प्रशासन का कहना है कि सरकारी

जमीन पर अवैध कब्जा और बुजुर्गों के साथ दुर्व्यवहार जैसे मामलों में किसी भी तरह की ढिलाई नहीं बरती

नकली नोट की चेन का खुलासा, दो गिरफ्तार ; जिस शख्स से नोट मिलने का दावा, उसकी हादसे में मौत

नव भारत न्यूज

इंदौर. देपालपुर पुलिस ने नकली नोट खपाने वाली एक चेन का खुलासा करते हुए दो आरोपियों को गिरफ्तार किया है. पुलिस की पूछताछमें सामने आया कि एक आरोपी ने दूसरे से नकली नोट लिए थे, लेकिन जिस व्यक्ति का नाम सामने आया, उसकी सड़क हादसे में मौत हो चुकी है. पुलिस अब यह पता लगा रही है कि उसकी मौत सिर्फ हादसा थी या इसके पीछे कोई और वजह है.

मुखविर की सूचना पर कृष्णधाम कॉलोनी निवासी कुलदीप पिता कल्याण को पकड़ा. उसके पास से 500 रुपये के चार नकली नोट मिले हैं. इनमें से दो नोटों के सीरियल नंबर भी एक जैसे थे. पूछताछ में कुलदीप ने बताया कि वह नकली नोट मानपुर निवासी उमेश से लेकर आया था. पुलिस ने उमेश को पकड़ा तो उसके पास से भी नकली नोट मिले. उमेश ने पूछताछ में बताया कि नोट उसे उसके जीजा ने दिए थे. पुलिस जब

मामले में और जानकारी जुटाई जा रही

नकली नोट मामले में दो आरोपियों को गिरफ्तार किया है, पूछताछ में सामने आए तथ्यों के आधार पर आगे जांच की जा रही है. नोट कहां से आए और इसमें कौन कौन शामिल हैं, इसकी जानकारी जुटाई जा रही है.

देपालपुर थाना प्रभारी, रणजीत सिंह बघेल

जीजा की जानकारी जुटाने पहुंची तो पता चला कि उसकी सड़क हादसे में मौत हो चुकी है. पुलिस अब इस पूरे मामले में नकली नोट के स्रोत तक पहुंचने का प्रयास कर रही है. पुलिस को आशंका है कि दोनों आरोपी कुछ जानकारीया छिपा रहे हैं. फिलहाल दोनों को कोर्ट में पेश कर रिमांड पर लेकर पूछताछ की जा रही है.

संचार नगर में गैस पाइपलाइन में लगी आग, समय रहते बुझाई

नव भारत न्यूज

इंदौर. कर्नाड़िया क्षेत्र के संचार नगर में सोमवार शाम निर्माणधीन बिल्डिंग के पास गैस पाइपलाइन में आग लग गई. सूचना मिलते ही फायर ब्रिगेड और पुलिस की टीम मौके पर पहुंची और मशकत के बाद आग पर काबू पा लिया. घटना में किसी प्रकार की जर्हाती नहीं हुई.

फायर ब्रिगेड के रघुवीर शर्मा ने बताया कि घटना शाम की है. बिल्डिंग के मुख्य गेट के पास पाइपलाइन में आग लगने की सूचना मिलने पर दमकल की एक गाड़ी मौके पर भेजी गई थी, करीब 10 हजार लीटर पानी की मदद से आग बुझाई गई. वहीं पुलिस ने बताया कि घटना की सूचना अवंतिका गैस लिमिटेड को भी दी गई थी. कंपनी की

टीम मौके पर पहुंची और पाइपलाइन की जांच की. प्रारंभिक जांच में गैस पाइपलाइन में लीकage सामने आया है. इसी दौरान किसी व्यक्ति द्वारा फेंकी गई जलती हुई बीड़ी या सिगरेट के संपर्क में आने से आग लगने की बात सामने आई है. आग बुझने के बाद गैस लाइन की मरम्मत का काम शुरू कर दिया है. पुलिस और संबंधित एजेंसियां घटना के कारणों की जांच कर रही हैं.

पहले भी हो चुका है हादसा- गौरतलब है कि पिछले दिनों विजय नगर क्षेत्र में भी गैस पाइपलाइन से जुड़ा हादसा सामने आया था, जिसमें तीन लोग घायल हुए थे. लगातार सामने आ रही ऐसी घटनाओं के बाद गैस पाइपलाइन के आसपास सुरक्षा इंतजामों को लेकर सवाल उठ रहे हैं.

लसूड़िया थाने में शिकायतों के जल्द निराकरण व सख्त गश्त के निर्देश

नव भारत न्यूज

इंदौर. लसूड़िया थाने में आयोजित महागणना में एडीसीपी जेन 2 ने पुलिस अधिकारियों और कर्मचारियों को कानून व्यवस्था, अपराध नियंत्रण और लॉबित शिकायतों के निराकरण को लेकर जरूरी निर्देश दिए. उन्होंने नए आपराधिक कानूनों के तहत दर्ज मामलों, ई डीएआर, समन्वय पोर्टल और एनसीआरपी पोर्टल पर आने वाली शिकायतों के जल्द निपटारे पर जोर दिया.

बैठक में थाना क्षेत्र के पब, बार और रेस्टोरेंट तय समय पर बंद कराने, रात की गश्त बढ़ाने, संदिग्ध लोगों और गतिविधियों पर नजर रखने तथा फरार आरोपियों और आदतन बदमाशों पर लगातार



कार्रवाई करने के निर्देश भी दिए. साथ ही पुलिसकर्मियों से कहा कि परिचादियों की शिकायतों पर तत्काल कार्रवाई कर क्षेत्र में कानून-

व्यवस्था बनाए रखें.

सुरक्षा का भरोसा बना रहे...

हर पुलिसकर्मों अपने क्षेत्र में सक्रिय रहे, शिकायत मिलने पर

तत्काल कार्रवाई करें और गश्त के दौरान संदिग्ध गतिविधियों पर विशेष नजर रखें, ताकि लोगों में सुरक्षा का भरोसा बना रहे.

पुण्य से पलायन करेंगे तो कभी धर्म से नहीं जुड़ पाएंगे

इंदौर. सुख के दिनों में धर्म करने

वाला व्यक्ति शुभ कर्मों वाला होता है. चिंतन करें कि हम जो धनार्जन कर रहे हैं, जो रुपया पैसा कमा रहे हैं उसका उपयोग पाप के लिए करेंगे या धर्म के लिए. कमाई करते समय जो विचार आपके मन में चल रहा होता है, उस धन का उपयोग आप उसी तरह करेंगे. यदि आपके मन में कमाई के वक यह विचार आया होगा कि मैं इस धन का उपयोग मदिर बनाने या किसी अन्य सेवा के लिए करूंगा तो उस धन का उसका सही दिशा में होगा. पुण्य से पलायन करेंगे तो कभी धर्म से नहीं जुड़ पाएंगे और पाप से भागेंगे तो सीधे धर्म से जुड़ेंगे.

ये विचार हैं संत शिरोमणि विद्यासागर परम प्रभावक शिष्य और राष्ट्रसंत मुनि पुंगव सुधासागर महाराज के, जो उन्होंने सोमवार को सकल दिगम्बर जैन धर्म प्रभावना समिति के तत्वावधान में दलाल बाग के विशाल

धर्मसभा में मुनि सुधासागर के प्रेरक आशीर्वाचन



विद्या-सुधा सत्संग मंडप में आयोजित चातुर्मास की धर्मसभा में उपस्थित देशभर से आए समाज बंधुओं को संबोधित करते हुए किए. प्रारम्भ में चक्रवर्ती नवीन-आनंद गोधा, आनंद-अंतिका गोधा परिवार ने दीप प्रज्वलन किया. बहू मंडल सुखलिया द्वारा मंगलाचरण की प्रस्तुति दी गई. पाद प्रक्षालन का लाभ विनोद-सरोज गोधा और अजय-विजय बडजाल्या परिवार

ने लिया. प्रारम्भ में धर्म प्रभावना समिति की ओर से नवीन गोधा, हर्ष जैन, अशोक डोसी, मनीष गोधा एवं आकाश कोयला ने साधकों की अगवानी की. चातुर्मास के दौरान दलाल बाग पर प्रतिदिन सुबह 8 से 9.30 बजे तक धर्मसभा में राष्ट्रसंत लोहक सभा संत विद्वानों के प्रवचनों की अमृत वर्षा होगी. चातुर्मास के दौरान विभिन्न अनुष्ठान भी होंगे.

भोले के भक्तों की सेना भजन का लोकार्पण

इंदौर. स्थित अन्नपूर्णा आश्रम पर श्रावण मास के उपलक्ष्य में महामंडलेश्वर स्वामी विश्वेश्वरानंद गिरि के सानिध्य एवं आश्रम के संचालक स्वामी जयेन्द्रानंद गिरि के आतिथ्य में भगवान महाकाल को समर्पित राम धुन-द बैंड द्वारा भक्ति गीत भोले के भक्तों की सेना का भव्य लोकार्पण हर-हर महादेव के जयघोष के बीच सम्पन्न हुआ. इस भक्ति गीत को भजन गायक पीयूष पारे ने अपनी मधुर एवं ऊर्जावान आवाज दी है.

आयोजन में मंत्री प्रतिनिधि

अशोक गोयल, इस्कॉन से जुड़े समाजसेवी हरि अग्रवाल, महेंद्र सिंह सोमगिरा सहित अनेक विशिष्ट अतिथि भी मौजूद थे, जिन्होंने भजन गायक पीयूष पारे की इस प्रस्तुति की खुलेमन से सराहना की. भजन में संगीत संयोजन भी स्वयं पीयूष ने ही किया है. महामंडलेश्वर स्वामी विश्वेश्वरानंद गिरि एवं स्वामी जयेंद्रानंद गिरि ने इस भक्ति संगीत को शिव भक्तों के लिए सावन की पहली सौगात बताते हुए भजन गायक को बधाई एवं आशीर्वाद प्रदान किए.